

ગુજરાત પ્રાંતની સ્થાનિક સ્વરાજ્ય
સંસ્થાઓની પરિષદ.



પ્રમુખ શ્રી. દાદુભાઈ પુરુષોત્તમદાસ 'દેસાઈનું'
ભાષા

તા. ૧૩ મી જુલાઈ ૧૯૩૧.

અમદાવાદ.

પ્રકાશક: મણિશ વાસુદેવ માજલંકર, અધ્યક્ષ સ્વાગત
સમિતિ, ગુજરાત પ્રાન્તની સ્થાનિક સ્વરાજ
સંસ્થાઓની પરિષદ, અનંદાવાદ મ્યુ., અમદાવાદ.

ગુજરાત વિદ્યાપીઠ ગ્રંથાલય
અમદાવાદ
ગુજરાતી સાંપ્રદાયિક સંગ્રહ
૧૨૮૭૬

૫૦૦

ગુજરાત વિદ્યાપીઠ ગ્રંથાલય	
સાંપ્રદાયિક વિભાગ	
અનુક્રમાંક	૧૫૮૭૩
પુસ્તકના નામ	ગુજરાત પ્રાન્તની સ્વરાજ્યોની પરિષદ દાદુશાહ ટુકણેશ્વરજી સંસ્થા
વિષય	ભૂગોળ
લેન્ડરૂન - : ૨૬૦ થી ૩૩૯	

મુદ્રક: ઇન્દ્રવદન બ. દાકોર, પ્રજાપંથુ
પ્રિન્ટિંગ વર્કસ જોડાલાઇની પોળ,
ખાડિયા, અમદાવાદ.

ગુજરાત પ્રાંતની સ્થાનિક સ્વરાજ્ય સંસ્થાઓની પરિષદના પ્રમુખ શ્રી દાદુભાઈ પુરુષોત્તમદાસ દેસાઈનું ભાષણ.

[અમદાવાદ તા. ૧૩ મી જુલાઈ ૧૯૩૧]

શ્રીયુત ભાઈ માવલંકર અને ભાઈઓ,

આપે મને ગુજરાત પ્રાંતની ખીજ સ્થાનિક સ્વરાજ્યની પરિષદના પ્રમુખપદે પસંદ કર્યો તે માટે આપનો ખરા અંતઃકરણપૂર્વક આભાર માનું છું. પ્રથમ પરિષદના પ્રમુખ તરીકે ગુજરાતના મહાન નેતા સરદારશ્રી વલ્લભભાઈની પસંદગી આપે કરી હતી અને આ ખીજ પરિષદના પ્રમુખ તરીકેનું માન મારા કરતાં ખીજ બહુ લાયક ગૃહસ્થને આપ્યું હોત તો પરિષદનું કાર્ય વધારે દીપાવન, કેમકે મારામાં ઘણી ખામીઓને લઈને આવાં કાર્યને માટે લાયક ના હોઈ તે સ્વાભાવિક છે; અને આજ કારણે લઈને આપને વિનંતિ કરું છું કે મારી ખામીઓને માટે આપ મને માફ કરશો અને જોમતેમ કરી નિભાવી લેશો.

આપણા ઇલાકાની સ્થાનિક સંસ્થાઓની એક મોટી પરિષદ દર વર્ષે પૂનામાં ભરવામાં આવે છે, પરંતુ દરેક જિનનબિન હોવાથી અને ખાસ કરીને પ્રજાનો જ તેના પ્રતિનિધિ હોવાથી તેની ઉપયોગિતા માટે હરકાંઈને સંશય રહે તે નિઃસંશય છે. આ કારણથી હું પોતે તેમાં રસ લઈ શકતો ન હતો. એમજ કોઈ વખત તેમાં મેં હાજરી આપી નથી, કેમકે જ્યારે સ્થાનિક સંસ્થાઓ પ્રતિ સરકારની વિમૂખતા હોય અને સહકર્મતાને મલાવ હોય ત્યારે તો એવી પરિષદથી વેગળા રહેવામાં જ લાભ સમાયશે છે. એ પરિષદની નિષ્ફળતા એટલેથી જ સાબીત થાય છે કે જનસમૂહને તે કેળવી શકી નથી તેમ સરકારની રૂઢી બદલી શકી નથી અને સાન ઠેકાણે આણી શકી નથી. છતાં જો પ્રાંતિક પરિષદો ભરવામાં આવે તો હું માનું છું કે સરકારને નમાવી ન શકીએ તોપણ જનસમૂહને તો કેળવી શકીએ જ અને ઘણી ગાળતો ઉપર સમાજનું ધ્વજ દોરી શકીએ.

આપણા દેશની ગરીબાઈ જગજહર છે. તે દૂર કરવાનું કાર્ય આ દેશનાં ત્રણ તૃતી ઉપર ઓછુંવતું છે. હિંદુસ્તાનની સરકાર, ઇલાકાની

સરકાર અને છેવટે સ્થાનિક સંસ્થા એમ ત્રણ સંસ્થાઓના હાથમાં દેશનું કારભાર છે. ગમે તો તે મોટી કોર્પોરેશન હોય કે નાની ગ્રામ્ય પંચાયત હોય પરંતુ તેણે કષ્ટ કરવું પડશે કે ખારીક દૃષ્ટિએ વિચારતાં સ્થાનિક સંસ્થાઓનું કાર્ય કંઈક અંશે પોતાના ક્ષેત્રમાં આર્થિક પ્રગતિમાં સીધી કે આડકતરી રીતે સહાયભૂત થવામાં સમાયલું છે. આપણે જે મનુષ્યની માનસિક અને શારીરિક શક્તિ વધારી શકીએ અને જેમ અને તેમ પોતાનો કાર્ય-વ્યવહાર ઓછી અગવડતાથી અને વધારે સગવડતાથી તે કરી શકે અને પોતાની શક્તિનો વૃથા વ્યય ન કરે એવી સ્થિતિમાં તેને મૂકીએ તો આપણે આપણી ફરજ અદા કરી કહેવાય. આ સિદ્ધાંત જે સ્વીકારાય તો તેમાંથી જન્મ પામતો બીજો સિદ્ધાંત પણ આપણે સ્વીકારવો રહ્યો, અને તે એ કે આ ત્રણ સંસ્થાઓના કર-વેરા વિગેરેની એવી રચના હોવી જોઈએ કે જેમ અને તેમ સમાજ ઉપર તેનું દબાણ ઓછું રહે, સહેલાઈથી અને ઓછામાં ઓછે ખર્ચે વેરા ઉઘરાવવામાં આવે અને ન્યાયદૃષ્ટિએ વહેંચણી કરવામાં આવે. યુરોપ, અમેરિકા વિગેરેનાં સ્વદેશી રાજ્યોએ આ બાબતમાં ઘણા સુધારા કર્યા છે અને કોઇપણ દેશમાં સ્થાનિક finance આપણા જેવી કડંગી હાલતમાં પહોંચી નથી. ઇંગ્લાંડમાં જમીનવેરા સ્થાનિક સંસ્થાઓને મળે છે અને તે ઉપર રાજ્યની કુલ ઉપજમાંથી મોટી મદદ છે અને death duties નો અમુક ભાગ સંસ્થાઓને મળે છે. પ્રશિયામાં પણ જમીન ઉપરનો વેરા સંસ્થાઓને મળે છે તેમજ ઇન્કમટેક્સ લેવાની અમુક સંજોગોમાં છૂટ આપી છે આપણે અહીં પરદેશી અમલ હોવાથી સ્થાનિક સંસ્થાઓની નાણાંસ્થિતિ તરફ સરકારનું દુર્લભ્ય ઉઘાડું માલુમ પડે છે. ઇન્કમટેક્સમાં તેઓ ભાગ આપના નથી, જમીન ઉપરનો વેરા પોતાની પાસે રાખ્યો છે અને તેનો ભાગ આપવા કોઇ વખત વિચાર માર્ગે પણ એમના મગજમાં આવતો નથી અને ફાલતુ મદદ એવી રીતે કરે છે અને એટલી થોડી કરે છે કે સ્થાનિક સંસ્થાઓ પોતાની ફરજ અદા કરી શકતી નથી; અને જે વેરા સ્થાનિક સંસ્થાઓને આપ્યા છે તે એવી જાનના છે કે તેમાંથી કંઈ મળે નહિ અગર તો તે લોકો ઉપર અસહ્ય બોજરૂપ થાય. ગુજરાતમાં ખાસ કરીને સરકારનો પોતાનો જમીન ઉપર એટલો ભારે વેરા છે કે કોઇપણ જીલ્લા બોર્ડ પોતે તેના ઉપર વધુ બોજો નાખી શકે નહિ. આ કારણને લઈને કેળવણીનો વહીવટ ગુજરાતનાં કેટલાંક લોકલ બોર્ડોએ લીધો નથી.

ઉપર જણાવેલાં કારણોથી આપને સર્વને જણાશે કે આપણે દેશની ઉન્નતિમાં જેટલો ફાળો આપવો જોઈએ તેટલો આપી શક્યા નથી અને જ્યાંસુધી ઇલાકા અને હિંદી સરકાર આવી મનોદશામાં રહેશે ત્યાંસુધી આ ઇલાકાની સ્થાનિક સંસ્થાઓ સંતોષકારક કામ કરશે કે કેમ એ વિશે મને ઘણી શંકા રહે છે. સરકાર એટલી નિષ્ફુર જતી ગઈ છે કે જો કે સ્થાનિક સંસ્થાઓનો વિષય પ્રધાનના હાથમાં છે તોપણ તે સંસ્થાઓ પ્રતિ પોતાની ફરજો તદ્દન બૂલી ગઈ છે. તેમને એટલી સમજ પણ નથી કે જે સંસ્થાઓના કૃત્યોથી પોતે પોતાની ઉપજ વધારી શકે છે તે સંસ્થાઓનો તે ઉપજોમાંથી મોટો ભાગ લેવાનો હક્ક ઉત્પન્ન થાય છે. લોકલ બોર્ડો રસ્તા, વોટરવર્ક્સ, દવાખાનાં, પાણીનાં સાધન વિગેરેથી ગ્રામ્યભાગની ખીલવણી કરે છે અને તેવાં જ કાર્યોથી શહેરોની ખીલવણી મ્યુનિસિપાલિટીઓ કરે છે અને આવી ખીલવણીના પ્રતાપે સરકાર ઇન્કમેટેક્સ જમીન મહેસુલ વિગેરે વેરા મોટા પ્રમાણમાં લે છે છતાં તેમાંથી સારી રકમ તે સંસ્થાઓને સરકાર આપતી નથી એટલું જ નહિ પરંતુ પોતે સ્થાનિક સંસ્થાઓથી ના થઈ શકે તેવાં લોકોપયોગી મોટાં કામો કરવા લક્ષ પણ આપતી નથી. દાખલા તરીકે અમદાવાદ શહેર વસતીમાં વધતું જાય છે અને અત્યારે મુંબઈથી ખીજે નંબર છે છતાં સાબરમતી નદી ઉપર ફક્ત એકજ પુલ અને તે પણ સાંકડો, બહુ વર્ષો પૂર્વે બંધાએલો છે. આ વસ્તુસ્થિતિ કલેક્ટરો, કમિશનરો નોંધતા હશે છતાં ખીજે પુલ સરકાર તરફથી બંધવામાં આવતો નથી. હમણાં લોકો તરફથી પેટ્રોલ સેસ અપાય છે અને તેમાંથી જો ફાળો સ્થાનિક સંસ્થાઓને ન્યાયદષ્ટિએ મળતો હોત તો હું ધારતો નથી કે અમદાવાદ મ્યુનિસિપાલિટી આવું જરૂરી અને ઉપયોગી કામ કર્યા વગર રહેત. પણ આ સેસ જે મોટે ભાગે સ્થાનિક સંસ્થાઓના પરિશ્રમથી સરકાર લેવાને શક્તિમાન થઈ છે તે સેસ નાખ્યા પછીથી થોડાજ સમયમાં સ્થાનિક સંસ્થાઓને મળતી ગ્રાન્ટ વધવાને બદલે ઘટવા માંડી છે. આનો અર્થ એટલો જ કે પેટ્રોલ સેસ સરકાર ઓલિયાં કરી ગઈ છે અને તે ઉપરાંત મોટી રકમ મૂળ ગ્રાન્ટમાંથી કમી કરી છે, આને ઉઘાડી લૂંટ કહેવાય. ખીજે દાખલો લખ્યો તો સરકારે પગલીક હેલ્થના ખાતાની ઉપજ ઘણી થોડી રકમ ઉપરથી છેલ્લાં દસ વર્ષમાં ૧૪ લાખને આશરે કરી છે અને તે ઉપજનો સારો ભાગ સ્થાનિક સંસ્થાઓ આપે છે, છતાં “જનરલ પર્પઝ” સામાન્ય ઉપયોગી ગ્રાન્ટોમાં મોટો ઘગડો થયો છે, એટલે કે લોકોની પાસેથી અમૂક

રકમો ઉધરાવાય છે અને તે રકમો તે બાબત ઉપર થતા ખર્ચમાં ઉમેરો કરવાને બદલે ખીજે ખર્ચવામાં આવે છે. લગભગ ૧૭ લાખ “ જનરલ પર્પઝ ” માટે દસ વર્ષ પૂર્વે ખર્ચે પડતા તેના હમણાં હમણાં સાત લાખ પડે છે અને ઉપજ ઉપર કલ્પા પ્રમાણે જુજ રકમ ઉપરથી ૧૪ લાખ કરી છે. આનો અર્થ એટલો જ કે સરકાર ઘણી અન્યાયી રીતે ઉપજ (divert) ખીજે ખાતે લઇ જાય છે. આવું diversion બૂલેચૂકે કોઈ સ્થાનિક સંસ્થા કરે તેને માટે કાયદાનાં ખીલો લાવવામાં આવે અને સંસ્થાઓને શિક્ષા કરવામાં આવે. પરંતુ આ એવરીઆ (Dyarchy) રાજ્ય અમલમાં પ્રધાનો ખીનજોખમદારીથી વર્ત્યા છે, નોકરશાહીના હુકમો નીચે એક મહેતાજીના આગળ શિષ્ય વર્તે તેવી રીતે વર્તી રહ્યા છે અને ગોડમ ઉપર ગોઠમડાં ખાધાં છે. એમણે ખેડૂતોના લાભનું લગભગ ત્રણ કરોડ રૂપિયાનું હુકાળફંડ અને દર વર્ષે ૬૩૦ લાખની રકમ વિના તકરારે ઓળની જવા દીધી છે, અને ગ્રામ્ય ખીતવણીનું એક મુખ્ય સાધન પીવાના પાણીની સગવડ ઉપર છીણી મૂકવામાં તેઓ સદાયજૂત થયા છે.

ગુજરાત પ્રાન્તને તો ખીજા કોઇ પણ પ્રાન્ત કરતાં ઈલાકાની સરકારે વધારે અન્યાય કર્યો છે. નવાં કામો પછાડે ખર્ચ નજીવું કરે છે, કેળવણીના પ્રશ્નો ઉકેલ સંતોષકારક કરતા નથી તેમજ દવાખાનાં, સ્નાત્યો વિગેરે ઉપર ખર્ચ આપણે જોડલા પ્રમાણમાં કર આપીએ તેટલા પ્રમાણમાં કરવામાં આવતું નથી અને પ્રાંતમાંથી મોટી ઉપજ પૂરતો બદલો આપ્યા વિના સરકાર લઇ જાય છે અને મોટા અમલદારો નિભાવવા અને ખા... એ ખર્ચે છે. આના અનેક પુરાવા છે. તે જો લંગાણથી કહું તો પાપણો વખત ઘણો જાય તેમ છે. હુકામાં હું એટલું જ કહું છું કે ગુજરાત પ્રાન્તને ઈલાકાથી છૂટો કરવામાં આવે અને સ્વતંત્ર રાજ્યમાં ફેરવી નાખવામાં આવે તો હાલ જે વહીવટ ઈલાકાની સરકાર કરે છે તેવો જ વહીવટ કરવાને માટે ફક્ત અઢવાઈ જીલ્લાની ઉપજ પૂરતી થઇ રહે. આપણા પાંચ જીલ્લામાંથી ગાકીના ચાર જીલ્લાની ઉપજ ગમે તો કરવેરા ઓછા કરવામાં વપરાય કે પછી પ્રાંતની વધુ પ્રગતિ કરવામાં વપરાય. આપણે આપણો ગવર્નર અને જુદું સેક્રેટરીયટ નિભાવી શકીએ તેમ છીએ. મને સમજ પડતી નથી કે જ્યારે પ્રમાણમાં ઓછી ઉપજવાળા સિંચ અને કર્ણાટક પોતે છૂટા પડવા માટે માગણી કરે છે, તો પછી આપણે કે જેમનો દાવો મજબૂત છે તેમણે આ માગણી કેમ ન કરવી અને હું આ સ્થળે એટલું જ કહું છું કે જો સિંધની માફક ગુજરાતને છૂટું પાડવામાં આવે તો યુરોપ કે અમેરિકાના કોઇપણ

રાખ્યની ખરેખરી કરવા આપણે થોડા જ વખતમાં શક્તિમાન થઈશું, સ્થાનિક સંસ્થાઓ, ગ્રામ્યવિભાગ તેમજ શહેર વિભાગની ખીલવણી ધણી સારી રીતે થઈ શકશે અને તેને પ્રતાપે લોકોની આખાદાની અને સુખાકારી વધશે. કોંગ્રેસે તો આ સિદ્ધાંત સ્વીકાર્યો પણ છે અને પોતાની વહીવટની મર્યાદા જે તે દેશની બેલાતી ભાષા ઉપર બાંધી છે. ફક્ત આ પ્રાંતે પોતે તે તરફ કંઈ ચળવળ કરી જણાતી નથી. જો સ્થાનિક સંસ્થાઓ આ વિષય ઉપાડી લે અને પ્રાંતિક પરિપદ આ ચળવળ પોતાને થયેલા અન્યાયોના જવાબ તરીકે ઉપાડી લે તો તેની અસર થયા વિના રહેશે નહિ. આ એકલોજ માર્ગ છે કે જેથી તમારી ભૂખ મટે, નહિ તો બ્યારે જાતોનું રાખ્ય સ્વરાખ્યમાં ફેરવાઈ જશે ત્યારે પણ તમે કાકડીઓમાં લાકડામાં હોવાથી કાકડી શકશે નહિ અને તમારું દુઃખ એનું એજ રહેશે.

આપણા અને સરકારી વેરાના ધોરણમાં ધણો ફેર છે. સરકારને વેરા કર આપવાની શક્તિના પ્રમાણમાં ઉધરાવાય છે બ્યારે આપણો વેરા સેવા અને અપાતા લાભ ઉપર રચાયેલો છે, જો કે હિંદુસ્થાન દેશમાં આ ધોરણોનું જોઈએ તેવું પાલન કરવામાં આવતું નથી, તોપણ આપણા લક્ષ બહાર રહેવું ના જોઈએ કે આપણું કાર્ય સમાજની સેવા કરવાનું છે, લોકની પાસેથી ઉધરાવેલા પૈસાનો ઉપયોગ લોકને લાભ થાય તે તરફ કરવાનો છે અને જો આપણે લોકની પાસેથી એક રૂપિયા લઈ તેમને એ રૂપિયા કમાવાની સ્થિતિમાં ના મૂકીએ અગર તો જો રૂપિયાનો ફાયદો કરી ના આપીએ તો એટલા પુરતી આપણી ઉણપ કહેવાય. આ દષ્ટિએ આપણે આપણી જાતને તપાસીશું તો સહેજે માલુમ પડે કે આપણે લાભ કરતાં વધારે અને સારી સેવા આપી શકીએ તેમ જાણીએ. પરંતુ અધારણ, કાયદા, વિગેરેની ઘટના એવી છે કે તેમ કરવાને આપણે શક્તિમાન થયા નથી. રાજી અંદર અંદર શંકાની નજર, પાર્ટી સ્પીરિટ વિગેરે ન ધરૂં જાણેજ બાબતો વચ્ચે આવે છે. મારા નમ્ર અભિપ્રાય પ્રમાણે છલાકાની સરકાર અને સ્થાનિક સંસ્થાઓ પોતે હળીમળી કેટલાંક કામો કરે તો મોટો બચાવ થાય તેમ છે; જેવાં કે જીલ્લા બોર્ડો, ઇન્જનેર-ઓવરસીયરો વિગેરે રોકે છે તેમ સરકાર પણ રોકે છે તો આવાં કાર્યો જીલ્લા બોર્ડને સુપ્રત કરવામાં આવે અને આથી સરકારને થતો બચાવ બોર્ડોની ગ્રાન્ટ વધારવામાં વાપરે તો પછી સરકારને મોટા ખર્ચે ઇન્જનેરખાતું નભાવવું ના પડે. ફક્ત નવાં કામના પ્લાન એસ્ટીમેટ વિગેરે કરવાનુંજ સરકારને શિર રહે, આવી રીતે શહેરોની મ્યુનિસિપાલિટીના હેલ્થ ઓફીસરો જીલ્લાના હેલ્થ એડવાઈઝર તરીકે કામ કરી શકે તો સરકાર તરફથી

નિમાતા હેતુ આશીસરોની જરૂર રહે નહિ. આજ પ્રમાણે પણ થોડા બજેટ ઉપર દરેક તાલુકામાં એક સ્વતંત્ર ઓવરસીયર રાખવો પડે છે, અને તેના પગારનું ખર્ચ પણ પ્રમાણમાં વધારે આવે છે તો તે ખાતમાં પણ બચાવ તાલુકા અને જીલ્લા બોર્ડો મળાને કરી શકે તેમ છે. પણ ઉપર કહ્યું તેમ અંદર અંદર વહેમ-શંકા એટલાં છે કે એકદમ આવું કાર્ય સાધી શકાય તેમ નથી.

વળી આપણી પ્રાંતિક સ્થાનિક સ્વરાજ્યની સર્વિસનું એક કેડર હોય તો આપણું કામ વધારે કરકસરથી અને સારી રીતે ચાલે તેમ છે. અને નોકરોને પોતાના કાર્યમાં ઉમંગ રહે એ સ્વાભાવિક છે. જો પગારમાં કરકસર થઈ શકે અને વિશ્વાસુ તથા લાયક અમલદારો થોડે પગારે કામ કરે. આ બધું કાર્ય સાધવામાં પરસ્પર વિશ્વાસની ખાસ જરૂર છે.

અત્યારે તો સ્થિતિ એવી છે કે પ્રધાનો autocrat થવા માગે છે. અને લોકલ ગવર્નમેન્ટ બોર્ડ સ્થાપવાની જરૂર જોતી નથી તેમ પોતાના ખાતાં સ્થાનિક સંસ્થાઓને સુપ્રત કરવા માગતી નથી અને સ્થાનિક સંસ્થાઓને એક અલગ અને વિરોધી સંસ્થાઓ ગણે છે. અને કલેક્ટરો, કમિશનરો જાણે કે પોતે ઉપરી હોય અને સંસ્થાઓના શેઠ હોય તેવું વર્તન બતાવે છે અને પોતાના હાથમાં અપાયેલી મેમ્બરો નીમવાની સત્તાનો કેવળ ગેરઉપયોગ કરે છે; જેમકે બહુમતિને એકી કલમે લઘુમતિમાં ફેરવી નાખી શકે છે, અને સ્થાનિક સ્વરાજ્યની સંસ્થાને એક કારસરપે મુરઘાં લદાવવાના સ્થાનમાં ફેરવી નાખી શકે છે અને સરકારની ફરેલી રહેવાના બદલામાં સ્થાનિક સંસ્થામાં નિમણુંક કરી કાઢપણ માણસને સંસ્થાના નેત્ર તરીકે મૂકી શકે છે અને બ્યારે આવાં કામોનાં પરિણામે કાઢપણ સંસ્થાનો કારભાર બરાબર ચાલતો નથી તો સરકાર બહુ ડહાપણ બતાવી હિંદુસ્થાનનાં લોકોની સ્વરાજ્ય ભોગવવાની બીનલાયકાત સીધી રીતે નહિ તો આડકતરી રીતે જાહેર કરે છે.

આટલી અગવડો છતાં આપણા વિરોધીઓએ એકલું તો કંબલ કરતું પડશે કે આ દેશની સ્થાનિક સંસ્થાઓએ દેશની ઓછા સેવાઓ કરી નથી. જે સ્થિતિમાં બીજા દેશની સંસ્થાઓ એક ઘડીભર કામના કરે તે સ્થિતિમાં એમણે પોતાથી બનતું કર્યું છે અને કર્યું જાય છે.

મનુષ્ય માત્ર દોષવાન હોય છે તેમ આપણે પણ હોઈશું અને આપણી જે કંઈ ખામીઓ હોય તે દૂર કરવા પ્રયત્ન કરવો અને પરમ દયાળુ પરમાત્મા પાસે એટલી જ પ્રાર્થના કરવી કે પોતે આ શુભ કાર્યમાં મદદ આપે અને સારાં લોકોપયોગી કાર્યમાં આપણું મન પ્રેરે.

